

انٹرنیشنل سینٹر فار جرنلسٹ (ICFJ) کے زیر اہتمام امریکی صحافیوں پر مشتمل ایک 13 رکنی وفد کی نائن زیرو آمد، رابطہ کمیٹی سے ملاقات
 امریکی صحافیوں کے وفد کو رابطہ کمیٹی نے ایم کیو ایم کے میڈیا سینٹر، خورشید بیگم سیکرٹریٹ، یادگار شہداء حق اور مختلف شعبہ جات کا دورہ
 کراچی:۔۔۔9 فروری 2012ء

انٹرنیشنل سینٹر فار جرنلسٹ (ICFJ) کے زیر اہتمام امریکی صحافیوں پر مشتمل ایک 13 رکنی وفد نے گزشتہ روز ایم کیو ایم کے مرکز وقائد تحریک جناب الطاف حسین کی رہائش گاہ
 المعروف نائن زیرو عزیز آباد کا تفصیلی دورہ کیا اور ایم کیو ایم کی رابطہ کمیٹی کے ارکان مصطفیٰ کمال، محترمہ نسیرین جلیل، رضا ہارون، ڈاکٹر صغیر احمد، گلفر از خان ٹٹنگ، واسع جلیل
 اور سینٹرل ایگزیکٹو کونسل کے رکن عمر خان علی شیر زئی سے ملاقات کر کے تبادلہ خیال کیا۔ صحافیوں کے وفد کی سربراہی (ICFJ) اور مشعل کے چیف ایگزیکٹو آفیسر عامر جہانگیر کر رہے
 تھے وفد کو رابطہ کمیٹی رکن اور شعبہ اطلاعات کے انچارج واسع جلیل نے نائن زیرو آمد پر خوش آمدید کہا۔ اس موقع پر حق پرست صوبائی وزیر فیصل سبزواری، خواجہ انظہار الحسن اور مرکزی
 شعبہ اطلاعات کے ذمہ داران قمر منصور اور امین الحق بھی موجود تھے۔ ملاقات انتہائی خوشگوار ماحول میں دو گھنٹہ سے زائد جاری رہی جس میں امریکہ اور پاکستان میں میڈیا سے
 متعلق مختلف امور پر تفصیلی تبادلہ خیال کیا گیا اور صحافیوں کو درپیش مسائل کے حل اور آزاد میڈیا کے مثبت کردار پر زور دیا گیا۔ اس دورہ خاص کا مقصد قائد تحریک جناب الطاف
 حسین کی سیاسی جدوجہد، ایم کیو ایم کا سیاست میں کردار اور ایم کیو ایم کے میڈیا سینٹر کے بارے میں آگاہی حاصل کرنا تھا۔ اس موقع پر رابطہ کمیٹی کے ارکان نے مہمان
 صحافیوں سے گفتگو میں کہا کہ ایم کیو ایم ملک کی واحد جماعت ہے جو غریب و متوسط طبقے سے ابھر کر آئی ہے اور ان کی نمائندگی کر رہی ہے۔ انہوں نے ایم کیو ایم کے قائد جناب
 الطاف حسین کے فکر و فلسفے، ایم کیو ایم کے قیام کے اغراض و مقاصد، اس کی عملی و تاریخی جدوجہد، منشور اور جمہوریت کے فروغ کیلئے ایم کیو ایم کے عملی کردار سمیت عوام میں بڑھتی
 ہوئی مقبولیت سے آگاہ کیا۔ بعد ازاں امریکی صحافیوں کے وفد کو رابطہ کمیٹی کے ہمراہ ایم کیو ایم کے میڈیا سینٹر، خورشید بیگم سیکرٹریٹ، یادگار شہداء حق اور ایم کیو ایم کے مختلف شعبہ
 جات کا تفصیلی دورہ بھی کرایا گیا۔ اس موقع پر صحافیوں کے وفد کو ایم کیو ایم کے قائد جناب الطاف حسین کی زندگی پر مبنی کتاب ”پکچوریل بائیوگرافی آف الطاف حسین“ پیش کی گئی
 ۔ اس سے قبل مہمان صحافیوں کا وفد ایم کیو ایم کے مرکز نائن زیرو پہنچا تو رابطہ کمیٹی کے ارکان اور منتخب حق پرست عوامی نمائندوں نے قائد تحریک جناب الطاف حسین کی جانب سے
 خیر مقدم کرتے ہوئے گلستہ پیش کیا۔

